

31st October 1962]

திரு. மீ. கலியாணசுந்தரம் : ஹோகனக்கல் திட்டம் சம்பந்தமாகத் தென் மண்டலக் கவுன்சில் கூட்டத்தில் விவாதிக்கப்பட்டதா? விவாதிக்கப்பட்டிருந்தால், என்ன அபிப்பிராயம் தெரிவிக்கப்பட்டது?

கனம் திரு. ஆர். வெங்கட்டராமன் : மண்டலக் கவுன்சிலில் இது விவாதிக்கப்படவில்லை. இதைப்பற்றிப் பூர்வாங்கமாக அதிகாரிகள் பேசவேண்டுமென்று முடிவு எடுக்கப்பட்டது. அந்த அடிப்படையில்தான் அதிகாரிகள் பேச ஆரம்பித்தார்கள். அதிகாரிகள் பேசும்போது, இவ்விதமாக நீர்ப் பாசனத் திட்டத்தையும் ஒப்பந்தத்தையும் இதில் இணைத்ததனால் பேச்சுவார்த்தையை நிறுத்திவிட்டோம்.

\* 1010-பி. கேள்வி.—திரு. வெ. கிருஷ்ணமூர்த்தி : கனம் கைத் தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) ஹோகனக்கல் அணைக்கட்டு சம்பந்தமாக சென்னை, மைசூர் அரசாங்கங்களின் உயர்தர அதிகாரிகள் பேச்சுவார்த்தை சமீபத்தில் நடைபெற்றதா?

(இ) எந்த அடிப்படையில் பேச்சுவார்த்தை நடைபெற்றது? அதன் முடிவென்ன?

THE HON. SRI R. VENKATARAMAN : (a) Yes, Sir.

(b) The matter is under negotiation.

\* 1010-சி. கேள்வி.—திரு. க. நாராயணசாமி மிள்ளை & எம். வி. கரிவேங்கடம் : கனம் கைத் தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

ஹோகனக்கல் மின்சாரத் திட்டம் பற்றி நம் மாநில அரசாங்கமும் மைசூர் அரசாங்கமும் நடத்திய பேச்சுவார்த்தையின் முடிவென்ன?

THE HON. SRI R. VENKATARAMAN : No final decision has yet been reached in the matter.

காகித உற்பத்தித் தொழிற்சாலைகள்

\* 1010-டி. கேள்வி.—திரு. சா. ராமசாமி : கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) நம் மாநிலத்தில் என்கெங்கு காகித உற்பத்தித் தொழிற்சாலைகள் இருக்கின்றன?

(இ) தனியார் துறையில் நடைபெறுவது எத்தனை?

(உ) புதிதாக எங்காவது ஏற்படுத்த உத்தேசமுண்டா?